



## سوال

(52) جبری طلاق

## جواب

السلام علیکم ورحمۃ اللہ وبرکاتہ

میاں بیوی میں کسی قسم کی رنجش نہ تھی نہ ہی زندگی میں اس سے پہلے کبھی خاوند نے طلاق کے الفاظ اولکے ہیں لیکن ساس اور بہو کا جھگڑا تھا بیوی 6 ماہ کی حاملہ (Pregnant) تھی اور میکیے میں تھی کہ 12 مارچ 1996ء کو میکیے میں خاوند کی طرف سے طلاق نامہ آیا۔ جس پر 3 طلاقیں اٹھی لکھی تھیں اور خاوند کے دستخط تھے پھر خاوند نے فون کیا کہ وہ طلاق میں نے نہیں دی کیونکہ اسٹام پپر بھائی نے نکلوانے اپنی مرضی سے عبارت تحریر کروائی جس کا مجھے کوئی علم نہ تھا اور نہ ہی وہ تحریر مجھے انھوں نے پڑھ کر سنائی لیکن اچانک میرے سامنے پپر زرکھ کر جبراً مجھ سے سائن کروانے جبکہ نہ میری نیت تھی نہ میں نے منہ سے کہا نہ اپنی مرضی سے تحریر لکھوائی اور اگر ایسا کچھ ہے بھی تو ابھی اس بات کو مہینہ نہیں ہوا اور میں رجوع کرتا ہوں یعنی طلاق کے پہلے ہی ماہ میں رجوع کر لیا تو اس کا کیا حل ہے کیا یہ طلاق ہو گئی یا نہیں۔ جبکہ طلاق 12 مارچ کو ہوئی اور پھر اس کے بعد 3 جولائی کو پیدا ہوا اور خاوند نے رجوع کر لیا تھا بیوی کا فقہ حنفیہ سے اور خاوند کا اہلحدیث مسلک سے تعلق ہے۔ (1) کیپٹن خاس خان اپنی ایچ 9، برٹش ہومز اسلام آباد۔ چوہدری عقیل احمد کے 11 گلشن علی کالونی ڈیفنس روڈ لاہور کینٹ)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

سائل مذکور کے سوال کی دو شقیں ہیں۔

1- زبردستی طلاق

2- رضامندی سے طلاق

اگر سائل مذکور سے زبردستی طلاق دلوائی گئی ہے تو یہ طلاق شرعاً کالعدم ہے۔ اس کا وقوع نہیں ہوا۔ امام ابن ماجہ رحمۃ اللہ علیہ نے باب طلاق المکرہ والناسی میں سیدنا ابو ہریرہ رضی اللہ تعالیٰ عنہ سے نقل کیا ہے کہ رسول اللہ صلی اللہ علیہ وسلم نے فرمایا:

"إن اللہ تجاوز لامتہ عما توسر بہ صدوہا لم تعمل، أو تحکم بہ، وما استبرجوا علیہ" (سنن ابن ماجہ 1/659) (2044)

"یقیناً اللہ تعالیٰ نے میری امت کے سینوں کے خیالات و وسوس کو معاف کر دیا ہے جب تک وہ ان خیالات کو عملی جامہ پہنا نہیں لیتے یا بات نہیں کر لیتے اور اس بات کو بھی معاف کر دیا ہے جس پر انہیں مجبور کر دیا گیا ہو۔"



